

سلسلہ خطبات جمعہ

شیع الحدیث حضرت مولانا حافظ انوار الحق صاحب
ضبط و ترتیب: مولانا حافظ سلمان الحق حقانی

حج:

دین اسلام کا پانچواں اور اتم رکن

نَحْمَدُهُ وَنُصَلِّي عَلَى رَسُولِهِ الْكَرِيمِ إِلَمَا بَعْدًا فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ
اللَّهِ الرَّحْمَنِ الرَّحِيمِ فِيهِ أَيْتٌ بَيْنَ مَقَامَ إِبْرَاهِيمَ وَمَنْ دَخَلَهُ كَانَ أَمِنًا وَلِلَّهِ
عَلَى النَّاسِ حِجَّةُ الْبَيْتِ مِنْ اسْتَطْعَاءِ اللَّهِ سَيِّلًا وَمَنْ كَفَرَ فَإِنَّ اللَّهَ غَنِيٌّ عَنِ
الْعَلَمِيْمِ (آل عمران: ۹۷)

”اس میں روشن نشانیاں ہیں مقام اہمیم ہے اور جو اس میں داخل ہوتا ہے امن پا جاتا ہے، اور لوگوں میں سے جو لوگ اس تک پہنچنے کی استطاعت رکھتے ہوں ان پر اللہ تعالیٰ کیلئے اس گمراہ کرنا فرض ہے اور اگر کوئی انکار کرے تو اللہ تعالیٰ دنیا جہان کے تمام لوگوں سے بے نیاز ہے۔“

عن أبي هريرة ^{رض} قال خطبنا رسول الله صلى الله عليه وسلم فقال يا يهـا الناس قد فرض عليكم الحج فحجوا فقال رجل أكل عام يا رسول الله صلى الله عليه وسلم فسكت حتى قالها ثلثا فقال لوقلت نعم لوجبت ولما استطعتم ثم قال ذروني ما ترتكـم فـاتـمـا هـلـكـمـ منـ كـانـ قـبـلـكـمـ بـكـثـرـةـ سـوـالـهـمـ وـاـخـلـافـهـمـ عـلـىـ اـنـيـلـهـ هـمـ فـادـاـ

أمرـتـكـمـ بـشـىـ فـأـتـوـمـنـهـ مـاـسـتـطـعـتـمـ وـاـذـنـهـيـتـكـمـ عـنـ شـىـ فـدـعـوـهـ (رواہ مسلم)
حضرت ابو ہریرہ ^{رض} سے روایت ہے کہ رسول اللہ صلی اللہ علیہ وسلم نے ایک دن خطبہ دیا اور فرمایا اے لوگو! تم پرج فرض کر دیا گیا ہے، لہذا حج کرو، ایک شخص نے عرض کیا یا رسول اللہ صلی اللہ علیہ وسلم ہر سال حج کرنا فرض کیا گیا ہے؟ رسول اللہ صلی اللہ علیہ وسلم خاموش رہے اور کوئی جواب نہ دیا، یہاں تک کہ اس شخص نے تین دفعہ اپنا سوال دیا تو آپ صلی اللہ علیہ وسلم نے (ناگواری کیستھ) فرمایا کہ اگر میں تمہارے سوال کے جواب میں کہہ دیتا کہ ”ہاں“ ہر سال حج کرنا فرض کیا گیا تو اسی طرح فرض ہو جاتا اور تم ادا نہ کر سکتے۔ اس کے بعد آپ صلی اللہ علیہ وسلم نے ہدایت فرمائی کہ کسی معاملہ میں بھی جب میں خود تم کو حکم نہ دوں تو تم مجھ سے حکم لینے (اور سوال کر کے اپنی

پابندیاں میں اضافہ کرنے) کی کوشش نہ کرو تم سے پہلی امتیوں کے لوگ اسلئے چاہ ہوئے کہ وہ اپنے نبیوں سے سوال بہت کرتے تھے اور پھر ان کے احکام کی خلاف ورزی کرتے تھے، لہذا (میری ہدایت تم کو یہ ہے کہ) جب میں تم کو کسی چیز کا حکم دوں تو جہاں تک تم سے ہو سکے اس کی قیبل کرو اور جب تم کو کسی چیز سے منع کروں تو اسکو چھوڑ دو۔

اقسام عبادات

محترم سماجیین! اللہ تعالیٰ نے مومنین پر جو عبادات فرض کی ہیں ان میں بعض عبادات کا تعلق صرف انسانی جان کے ساتھ ہے یعنی ان عبادات میں جان کا استعمال ہوتا ہے، اور وہ عبادت بدن ادا کرنا ہے، جیسا کہ ”نماز“ کہ اس عبادت میں انسانی بدن استعمال ہوتا ہے، اسی طرح بعض عبادات کا تعلق مال سے ہے کہ ان عبادات کی ادائیگی مال سے ممکن ہوتی ہے اور اس عبادت میں مال خرچ ہوتا ہے، جیسا کہ ”زکوٰۃ“، اس عبادت کو مالی عبادت بھی کہا جاتا ہے اب ایک تیسری قسم کی عبادت بھی ہے، جو کہ بدن اور مال دونوں سے مرکب ہے، جس میں مال بھی خرچ کرنا پڑتا ہے اور بدنی شفقت بھی کرنا پڑتی ہے اور اس کا نام ہے ’حج‘۔

وین اسلام کا پانچواں رکن حج

حج اسلام کا پانچواں رکن ہے، وین محمدی صلی اللہ علیہ وسلم کی تمجیل کا اعلان بھی رب العالمین نے حج کے موقع پر فرمایا جس کو جمیع الوداع کے نام سے یاد کیا جاتا ہے، اسی موقع پر اللہ تعالیٰ نے یہ آیات مبارکہ نازل فرمائی کہ

اليوم اكملت لكم دينكم واتمت عليكم نعمتی ورضيت لكم الاسلام دينا

”آج میں نے تمہارے لئے تمہارا دین کامل کر دیا تم پر اپنی نعمت پوری کر دی اور تمہارے لئے

اسلام کو دین کے طور پر (بھیشہ کے لئے) پسند کر لیا۔“

تو گویا حج کے موقع پر اس دین اسلام پر مہر لگائی کہ اب یہ دین کامل ہو گیا۔

حقیقی لذت و سکون

میرے معزز ساتھیوں حاج اللہ تعالیٰ کے ساتھ عشق و محبت کے اظہار کا بہترین ذریعہ ہے اور حقیقتاً مومن کو حج کے دوران اس کا مشاہدہ ہوتا ہے اور عبادت کا صحیح مزہ اور لذت محسوس کرتا ہے، ہم آج یہاں پاکستان میں نماز ادا کرتے ہیں تو نیت میں صرف زبانی طور پر یہ الفاظ کہتے ہیں کہ ”منہ

خانہ کعبہ کی جانب، لیکن جب بھی الفاظ ہم بیت اللہ شریف کے احاطہ مطاف میں ادا کرتے ہیں، تو حقیقی لذت اور سکون حاصل ہوتا ہے اسی طرح ہم یہاں بھی دعائیں مانگتے ہیں، لیکن بھی دعا جب خانہ خدا کے سامنے مانگی جاتی ہے تو اس کا مانگنا بڑی عاجزی واکساری اور آہ و بکا کیا تھہ ہوتا ہے۔
باطن کی صفائی

بہر حال جب بھی مومن حج کی تعمیل کر لیتا ہے تو وہ گناہوں سے مکمل صاف ہو جاتا ہے۔ بزرگان دین اس کی بڑی ولپسوں مثال پیش کرتے ہیں، کہ جس طرح واٹھنگ مشین میں کپڑے گھوم جائیں تو ان کپڑوں سے تمام میل کچیل ختم ہو جاتی ہے اور کپڑا مکمل پاک ہو جاتا ہے، اسی طرح یہ بیت اللہ بھی مومنین کیلئے واٹھنگ مشین ہے، جب اس کے گرد طواف کیا جاتا ہے تو اس طواف کے ساتھ اس کے تمام گناہوں کی میل کچیل واش ہو جاتی ہے، اور یہ مکمل پاک و صاف ہو جاتا ہے جیسا کہ حدیث مبارکہ میں ارشاد نبوی ہے کہ

عن ابی هریرۃ قال قال رسول اللہ صلی اللہ علیہ وسلم من حج فلم
يرفت ولم یفسق رجع کیوم ولدته امه (متفق علیہ)

”حضرت ابو ہریرۃؓ سے روایت ہے کہ رسول اللہ صلی اللہ علیہ وسلم نے فرمایا جس آدمی نے حج کیا اور اس میں نتوکی شہوانی اور جوش بات کا ارتکاب کیا اور اللہ کی کوئی نافرمانی کی تو وہ گناہوں سے ایسا پاک و صاف ہو کر واہیں ہو گا جیسا کہ اس دن تھا جس دن اس کی ماں نے اس کو جنتا تھا۔“

حج کے لئے مخصوص ایام

میرے محترم سامعین! حج کی عظیم عبادت کے لئے چند ایام مخصوص کئے گئے ہیں جو کہ صرف ان ایام میں ادا ہو سکتی ہے، اگر یہ مخصوص دن گزر جائیں تو پھر یہ عبادت ادا نہیں ہوتی، حج کے علاوہ دوسری عبادتیں مقررہ اوقات کے علاوہ دوسرے اوقات میں قضاۓ کے طور پر ادا کی جاسکتی ہیں مگر حج صرف مقررہ ایام و اوقات میں ہی ادا ہو سکتا ہے، اسی لئے اس عظیم الشان عبادت کی ادائیگی بڑے احسن طریقے سے اور سنت رسول اللہ صلی اللہ علیہ وسلم کے مطابق کرنے کی کوشش کرنا چاہیے۔ چونکہ حج ایک مبارک عبادت ہے، جس پر اللہ تعالیٰ اور رسول اللہ صلی اللہ علیہ وسلم کی طرف سے بڑے بڑے وعدے بیان ہوئے ہیں اس لئے اس کی ادائیگی سے پہلے چند امور کا خاص اہتمام کرنا چاہیے۔

آداب حج

اپنے تمام رشتہ داروں سے جن سے بات چیت بند ہو یا آپس میں تجھش وغیرہ ہوان سے مل کر معافی مانگ لینا اور دلوں کا صاف کرنا بہت اہم ترین کام ہے۔ اسی طرح اگر آپ کے ذمہ کسی کا کوئی حق باقی ہو، قرض وغیرہ ہو یا آپ نے کسی پر ظلم کیا ہو تو اس مبارک سفر سے پہلے پہلے اس کی حلافی کر لیں تاکہ اس عظیم الشان عمارت کی پوری پوری برکتیں حاصل ہو سکیں۔

فضائل حج میں مذکور ہے کہ سفر حج شروع کرنے سے پہلے اپنا تمام سابقہ گناہوں سے توبہ کرے اگر کسی کا مال ظلم سے لے رکھا ہے اس کو واپس کرے اور کسی قسم کا کسی پر ظلم کیا ہو تو اس سے معاف کرائے اور جن لوگوں کی ساتھ بے تکلف تعلق ہو تو ان سے کہا سنا معاف کرائے، اگر کچھ قرض کسی کا ہو تو اس کو ادا کرے، یا اسکی ادائیگی کا مقابل انتظام کرے، کیونکہ یہ شخص رب کائنات کے دربار میں مطیع و فرمان بردار بندہ بن کر حاضر ہو جرم بن کر حاضر نہ ہو، دوسری اہم چیز نیت ہے کہ سفر حج سے پہلے اپنی نیت خالص اللہ تعالیٰ کی رضا اور آخرت کا ثواب ہو، ایسا نہ ہو کہ دل میں ارادہ ہو کہ حج کرنے کے بعد اپنے نام کے ساتھ حاجی صاحب کا لفظ بڑھ جائے گا اور لوگ مجھے حاجی کہیں گے۔

ایک بہت ہی اہم اور ضروری بات جو ہم سے کافی زیادہ لوگ پوچھتے ہیں کہ حورت اپنے محرم کے علاوہ دوسرے شخص کے ساتھ حج کے لئے جاسکتی ہے یا نہیں؟ تو یہ بات ذہن لشیں کر لیں کہ حورت پر حج فرض ہونے کے لئے محرم یا شوہر کی میمت ضروری ہے، اگر ان دونوں میں سے کسی ایک کے، حورت کے ساتھ حج پر جانے کے اسباب نہ ہوں تو حورت پر حج فرض نہیں ہوتا، اگرچہ حورت کے پاس اپنے حج کے لئے اخراجات کا انتظام ہو۔ (بدائع: ۱۲۳۶)

اس لئے حورت محرم یا شوہر کی میمت کے بغیر ہرگز سفر حج نہ کرے، ورنہ گنہگار ہو گی، اس کا حج ہو جائیگا، جب شریعت نے حج فرض نہیں کیا تو خواجہ گنہگار ہونے کی کیا ضرورت ہے۔

غیر حورت کا محرم بننا

بعض حورتیں محرم کے بغیر حج یا عمرے کا سفر کرتی ہیں اور قانونی تباہی پرے کرنے کے لئے کسی نامحرم کا اپنا محرم ظاہر کرتی ہیں، ایسا کرنا دوہرا گناہ ہے، ایک شوہر یا محرم کے بغیر سفر کرنا، دوسرے نامحرم کو محرم ظاہر کرنا اور جھوٹ بولنا، مگر اس میں کئی ساری قباحتیں ہیں، پورے سفر میں انہیں

محموں کی طرح رہنا ہوگا، جگہ جگہ جھوٹ بولنا پڑے گا، آپس میں اختلاف اور بے پر دگی ہوگی وغیرہ وغیرہ۔ بعض دیدار لوگ بھی ہمدردی کے جذبے سے نامحرم حورتوں کے محروم بن جاتے ہیں اور حج و عمرہ کے مبارک و مقدس سفر کو خراب کر بیٹھتے ہیں، لہذا کسی مرد کے لئے قطعاً جائز نہیں کہ وہ اپنے آپ کو کسی نامحرم حورت کا محروم ظاہر کرے اور اسکے ساتھ حج و عمرہ کرے۔

عاشقانہ عبادت

محترم حضرات! حج ایک عاشقانہ عبادت اللہ تعالیٰ نے اپنے بندوں پر فرض کی ہے جس کے تقریباً تمام اعمال ظاہراً عقل کے خلاف اور عشق و محبت کے حقیقی مظہر ہیں، بدن پر صرف دو چادریں احرام کی صورت میں جوسلی ہوئی نہ ہوں، پر انکنہ بال اور زبان پر رب لا یہ ال کو حاضری کے ترانے

لَبِيكَ اللَّهُمَّ لَبِيكَ لَا شَرِيكَ لَكَ لَبِيكَ إِنَّ الْحَمْدَ وَالنِّعْمَةَ لَكَ
وَالْمُلْكَ لَا شَرِيكَ لَكَ

”حاضر ہوں اے اللہ میں حاضر ہوں، آپ کا کوئی شریک نہیں، میں حاضر ہوں ساری تعریفیں اور سب نعمتیں آپ ہی کے لئے ہیں اور ساری ہادیتیں بھی آپ ہی کی اختیار میں ہے آپ کا کوئی شریک نہیں“

[یہ تلبیہ بلند آواز کے ساتھ پڑھنا چاہیے کیونکہ ترمذی شریف میں رسول اللہ صلی اللہ علیہ وسلم کا ارشاد مبارک ہے:

عن خلاد بن السائب عن أبيه قال قال رسول الله صلی الله علی سلم
اتانی جبرئیل فامرني ان امرا صحابی ان یرفعوا اصواتهم بالهلال او
التلبية (رواه الترمذی)

”خلاد بن سائب اپنے والد سے روایت کرتے ہیں کہ رسول اللہ صلی اللہ علیہ وسلم نے فرمایا کہ میرے پاس جبرئیل آئے اور انہوں نے اللہ تعالیٰ کی طرف سے مجھے حکم پہنچایا کہ میں اپنے ساتھیوں کو حکم دوں کہ تلبیہ بلند آواز سے پڑھیں“ [

اور پھر عرفات کے میدان میں آہ وزاری کے ساتھ اللہ تعالیٰ کے حضور معافی و بخشش و مغفرت کی صدائیں، اللہ تعالیٰ ہم سب کو بار بار یہ مناظر اور مواقع نصیب فرمائے۔

سفر آختر کاراہی

بہر حال حج کا سفر کوئی عام سفر نہیں ہوتا بلکہ زندگی کا بہترین، مبارک ترین اور اہم ترین سفر ہے، گویا یہ سفر سفر آختر کی ایک شکل ہے جس طرح سفر آختر کاراہی بے سرو سامانی اور صرف کفن کے بغیر سلے ہوئے کپڑے پہن کر اکیلا عازم سفر ہوتا ہے اسی طرح حاجی بھی احرام کی دو چادریں لپیٹ کر سفر کرتا ہے، اسی لئے اس سفر میں وہ ایسے کام سر انجام دے جو ذمہ آختر کا ذریعہ ہوں اور مقصود بھی رضاۓ خداوندی اور نجات آختر و حصول جنت ہو، اس لئے حج کے اخراجات کیلئے مال کا حلال و پاک ہونا از حد ضروری ہے، کیونکہ حرام مال کی یہ محبت اور اثر ہے کہ اسکے استعمال کے بعد کوئی عبادت و دعا قول نہیں ہوتی، جیسا کہ ارشاد ہے کہ اگر حج کے مصارف مال حرام سے ادا کئے تو واب کی بجائے الٹا گناہ کا مرتكب ہوگا اور یہ حج واپس اس کو لٹا دیا جائے گا، اور اس حاجی کو کہا جائے گا کہ لا لبیک ولا سعدیک و حجک مردود علیک

”تیرالبیک لبیک کہنا اور تیرالتكلیف برداشت کرنا قول نہیں اور تیرالحج تجھی پر لوتا دیا جائیگا“

حج چونکہ اسلام کا انجھائی اہم اور بنیادی رکن ہے اسلئے جہاں اسکی ادائیگی کی اہمیت و فضیلت ثابت ہے تو وہیں اسکے ترک کرنے اور ادا نہ کے پر سخت سے سخت وعیدیں بھی احادیث و روایات میں وارد ہوئی ہیں۔

چنانچہ ایک حدیث میں آتا ہے رسول اللہ نے ارشاد فرمایا کہ: جس شخص کے پاس حج کے سفر کا ضروری سامان ہو اور اس کو سواری (یا سواری کا کرایہ) میسر ہو جو بیت اللہ تک اس کو پہنچا سکے اور پھر (بھی) وہ حج نہ کرے، تو پھر چاہے وہ یہودی ہو کر مرے یا نصرانی ہو کر مرے (اس کیلئے مبارک ہے) اور یہ اسلئے ہے کہ اللہ تعالیٰ نے اپنی کتاب میں فرمایا ہے: ”اور لوگوں میں سے جو لوگ اس (بیت اللہ) تک پہنچنے کی استطاعت رکھتے ہوں ان پر اللہ کے لئے اس گھر کا حج کرنا فرض ہے۔ (جامع ترمذی)

ایک اور حدیث میں آتا ہے حضرت ابو امامہ سے مروی ہے کہ رسول اللہ نے ارشاد فرمایا کہ: جس شخص کے لئے کوئی ظاہری ضرورت حج سے مانع (رکاوٹ ڈالنے والی) نہ ہو، یا کسی ظالم باوشاہ کی طرف سے اسے کوئی روک نوک نہ ہو، یا اسے کوئی ایسا مرض لاحق نہ ہو کہ جو اسے حج سے روک سکے اور وہ حج کیے بغیر (ایسی حال میں) مر جائے تو چاہے یہودی ہو کر مرے یا نصرانی ہو کر مرے۔ (سنن داری، سنن بیہقی)

اللہ تعالیٰ ہم سب کو مال حلال کے ذریعے حج کی سعادتیں بار بار نصیب فرمائے۔ امین